

Mollanepes

Category: Goşgular, Kitapcy
написано kitapcy | 26 января, 2025
Mollanepes MOLLANEPES



Gaflat ukusynda galdyň,
Oýan imdi, Mollanepes!
Kä sargaryp, gähi solduň,

Oýan imdi, Mollanepes!
Hijran bile bagr daglaşar,
Seni görsem diýp çaglaşar,
Söwer ýaryň çoh aglaşar,
Oýan imdi, Mollanepes!

Bu dünýäge dürlər doldy,
Aýlar ýaşdy, günler galdy,
Turgul imdi, wagt boldy,
Oýan imdi, Mollanepes!

Bir ýar geldi alma-narly,
Bilbil zenahdan, güftarly,
Gaflat ukusynda zarly,
Galdyň, oýan, Mollanepes!

Sen çekip sen köp pyraky
Bu dünýä imesdir baky,
Ýaradypdyr hijran oky,
Degdi, oýan Mollanepes!

Ýat eýlegil söwer ýary,
Ak göwsünde alma, nary,
Çolanmyşdyr zülpi-tary,
Oýan imdi, Mollanepes!

Gara gözler seň kastyňa,
Mahmal ýazdy ýar astyňa,
Ala öýme, al üstüňe
Atdy, oýan, Mollanepes!

Ýeter erte magşar günü,
Gagşadar janlary, teni,
Ýar ukuda diýip, seni,
Öpdi, oýan, Mollanepes!

Sen galyp sen ýürek daglap,
Biliňni hijrana baglap,
Ýufar alyp, köp sylaglap,

Sepdi, oýan, Mollanepes!

Nepes, gelgin sen huşuňa,
Köp oýun geler başyňa,
Emaý bilen ýar daşyňa,
Duzak gurdy, Mollanepes! Goşgular